



IL-KUMMISSJONI
EWROPEA

Brussell, 19.10.2012
COM(2012) 623 final

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Aġġustament għall-Globalizzazzjoni, skont il-punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-gestjoni finanzjarja soda (applikazzjoni FEG/2011/013 DK/Flextronics mid-Danimarka)

MEMORANDUM TA' SPJEGAZZJONI

Il-Punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda¹ jippermetti l-mobilizzazzjoni tal-Fond Ewropew ta' Aġġustament għall-Globalizzazzjoni (FEG) permezz ta' mekkaniżmu ta' flessibbiltà, bil-limitu massimu annwali ta' EUR 500 miljun lil hinn mill-intestaturi rilevanti tal-qafas finanzjarju.

Ir-regoli applikabbli għall-kontribuzzjonijiet mill-FEG huma stipulati fir-Regolament (KE) Nru 1927/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-Fond Ewropew ta' Aġġustament għall-Globalizzazzjoni².

Fil-21 ta' Diċembru 2011, id-Danimarka ressqet l-applikazzjoni FEG/2011/013 DK/Flextronics għal kontribuzzjoni finanzjarja mill-FEG, wara sensji fi Flextronics International Denmark A/S (minn issa 'l quddiem imsejha "Flextronics Denmark ") fid-Danimarka.

Wara analiżi bir-reqqa ta' din l-applikazzjoni, il-Kummissjoni kkonkludiet b'konformità mal-Artikolu 10 tar-Regolament (KE) Nru 1927/2006 li l-kundizzjonijiet għal kontribuzzjoni finanzjarja skont dan ir-Regolament, intlaħqu.

TAQSIRA TAL-APPLIKAZZJONI U ANALIŻI

| Dejta ewlenija: | |
|---|--|
| Nru ta' Referenza tal-FEG | FEG/2011/013 |
| Stat Membru | Id-Danimarka |
| Artikolu 2 | (c) |
| Intrapriża primarja | Flextronics International Denmark A/S |
| Fornituri u produtturi fl-istadju aħħari tal-produzzjoni | 0 |
| Perjodu ta' referenza | 1.7.2011 – 31.10.2011 |
| Id-data tal-bidu għas-servizzi personalizzati | 21.3.2012 |
| Id-data tal-applikazzjoni | 21.12.2011 |
| Sensji matul il-perjodu ta' referenza | 216 |
| Sensji qabel u wara l-perjodu ta' referenza | 87 |
| Total ta' sensji eliġibbli | 303 |
| Haddiema ssensjati li mistennija jippartecipaw fil-miżuri | 153 |

¹ ĠU C 139, 14.6.2006, p. 1.

² ĠU L 406, 30.12.2006, p. 1.

| | |
|---|-----------|
| Nefqa għas-servizzi personalizzati (EUR) | 1 972 381 |
| Nefqa għall-implimentazzjoni tal-FEG ³ (EUR) | 136 712 |
| Nefqa għall-implimentazzjoni tal-FEG (%) | 6,48 |
| Baġit totali (EUR) | 2 109 093 |
| Kontribuzzjoni tal-FEG (65 %) (EUR) | 1 370 910 |

1. L-applikazzjoni tressqet quddiem il-Kummissjoni fil-21 ta' Dicembru 2011 u kienet supplimentata b'taġhrif addizzjonali sat-23 ta' Awwissu 2012.
2. L-applikazzjoni tissodisfa l-kundizzjonijiet ta' intervent mill-FEG kif stipulat fl-Artikolu 2(c) tar-Regolament (KE) Nru 1927/2006, u tressqet fil-limitu ta' skadenza ta' 10 gimgħat imsemmi fl-Artikolu 5 ta' dak ir-Regolament.

Ir-rabta bejn is-sensji u l-bidliet strutturali ewlenin fix-xejriet tal-kummerè dinji minhabba l-globalizzazzjoni jew il-kriżi finanzjarja u ekonomika globali

3. Id-Danimarka targumenta li s-sensji fi Flextronics Denmark huma konsegwenza diretta ta' bidliet strutturali kbar fix-xejriet tal-kummerè dinji fil-qasam tas-servizzi pprovdut minn Flextronics Denmark, jiġifieri s-servizzi ta' disinn u ta' manifattura elettronika għall-manifatturi ta' taġmir elettroniku originali.
4. Flextronics International Denmark A/S (l-isem sħiħ tal-kumpanija) inholoq fl-2004 bħala parti minn Flextronics International Ltd., li kien gie rreġistrat fl-1990 f'Singapor, wara li kibret minn kumpanija li originarjament Amerikana bbażata f'Silicon Valley fl-1969. Fl-2011, Flextronics giet ikklassifikata, skont CircuitsAssembly.com⁴, bħala t-tieni kumpanija globali ta' Servizzi għall-Manifattura tal-Elettronika (EMS) bħala qligħ.
5. Flextronics, ukoll segwiet ix-xejra reċenti fejn il-faċilitajiet tal-produzzjoni ta' taġmir elettroniku jiċċaqalqu lejn l-Asja, hekk kif il-Kwartieri Ġenerali ta' Singapor iddeċidew li jagħlqu l-intrapriża Daniża filwaqt li fl-istess hin tespandi barra l-Ewropa. Dwar l-aġenda tal-iżvilupp ta' "Flextronics International Ltd", qed issir enfazi fuq il-holqien ta' parks enormi tal-produzzjoni fl-Amerika t'Isfel u fix-Xlokk tal-Asja⁵.
6. Flextronics Denmark kien produttur importanti ta' bordijiet ta' ċirkwiti stampati (PCBs) li huma komponenti bażiċi ta' kwalunkwe taġmir elettroniku bħal smart kards, loġħob elettroniku, kameras diġitali, mowbajls, kompjuters personali, eċċ. Billi l-kumpanija testernalizza x-xogħol tal-produzzjoni ta' dawn il-bordijiet lill-kumpanija dipendenti MULTEK, wieħed mill-fornituri l-aktar magħrufa tal-PCB fid-dinja, li jipprovdut soluzzjonijiet one-stop tal-interkonnnessjonijiet fl-industrija elettronika, l-output ta' Flextronics Denmark u s-suq Ewropew tal-PCBs rilevanti ma kinux aktar ta' interess għal Flextronics International Ltd.

³ B'konformità mat-tielet paragrafu tal-Artikolu 3 tar-Regolament (KE) Nru 1927/2006.

⁴ <http://www.circuitsassembly.com/cms/component/content/article/159/10901-ems-top-50>

⁵ <http://investors.flextronics.com/phoenix.zhtml?c=98555&p=irol-irhome>

7. Multek, li twaqqfet fl-1978, bhalissa timpjega aktar minn 12 000 haddiem madwar id-dinja li jahdmu f'ghaxar faċilitajiet fuq erba' kontinenti differenti. Fl-Ewropa, fadal biss 420 impjegat (Rigid PCB Manufacturing-Germany) u 370 fl-Istati Uniti, filwaqt li l-postijiet fiċ-Ċina qed jespandu malajr (b'10 900 impjegat), li qed ifornu l-industrija elettronika fin-Nofsinhar tal-Asja li qed tikber b'pass mgħagħgel hafna.
8. Il-Ġappun u r-reġjun tal-Asja-Paċifiku kollettivament jammontaw għal sehem kbir tas-suq dinji tal-PCBs, l-istess bhall-Indja u ċ-Ċina. Raġuni ewlenija għas-sinifikat dejjem akbar ta' dawn il-pajjiżi hija l-espansjoni rapida tal-manifattura elettronika hemmhekk, speċjalment minhabba l-ispejjeż tal-haddiema u l-benefiċċji tal-ispejjeż tal-manifattura⁶.
9. Taht dawn iċ-ċirkostanzi, u f'sitwazzjoni fejn is-swieq fl-Ewropa għall-produzzjoni tal-elettronika qed jiċkienu b'mod ġenerali u għall-PCBs b'mod partikolari, id-deċiżjoni li tagħlaq Flextronics Denmark ittiehdet mill-kwartieri ġenerali tal-kumpanija f'Awwissu 2011.

⁶ <http://www.electronics.ca>

Dimostrazzjoni tal-ghadd ta' sensji u l-konformità mal-kriterji tal-Artikolu 2(c)

10. Id-Danimarka ressqet din l-applikazzjoni skont il-kriterji ta' intervent tal-Artikolu 2(c) tar-Regolament (KE) Nru 1927/2006, li tippermetti lill-Istati Membri li f'ċirkostanzi eċċezzjonali, b'gustifikazzjoni xierqa mill-Istat Membru kkonċernat, iressqu applikazzjoni għal kontribuzzjoni mill-FEG anke jekk il-kriterji ta' intervent stipulati fil-punt (a) jew (b) ma jkunux ġew sodisfatti għal kollox, meta l-issensjar ikollu effett serju fuq ix-xogħol u fuq l-ekonomija lokali.
11. L-applikazzjoni ssemmi 216-il sensja ġo Flextronics International Denmark A/S matul perjodu ta' referenza ta' erba' xhur mill-1 ta' Lulju 2011 sal-31 ta' Ottubru 2011 u 87 oħra barra l-perjodu ta' referenza iżda li mhumiex relatati mal-istess proċedura ta' sensji kollettivi. It-303 sensji ġew ikkalkolati kollha skont l-ewwel inċiż tat-tieni paragrafu tal-Artikolu 2 tar-Regolament (KE) Nru 1927/2006.
12. Id-Danimarka targumenta li l-applikazzjoni hija magħmula f'ċirkostanzi eċċezzjonali u tiġġustifika t-talba għal appoġġ mill-FEG minhabba l-importanza tal-impjegatur fis-suq tax-xogħol lokali, is-sitwazzjoni globali tas-suq tax-xogħol fil-muniċipalitá ta' Skive kif ukoll ix-xejriet demografici. L-għeluq ta' Flextronics Denmark kien isegwi l-għeluq jew id-delokalizzazzjoni ta' bosta kumpaniji oħra importanti li jimpjegaw haddiema f'dan il-qasam bħal Metallic, Nørhaven, Jamo, Royal Greenland, Bodisen u Danish Crown. L-awtoritajiet Daniżi jikkonfermaw li fiż-żmien tal-għeluq tagħha, Flextronics Denmark kienet l-iktar impjegatur industrijali importanti fil-muniċipalitá.
13. L-awtoritajiet Daniżi jargumentaw ukoll iċ-ċirkostanzi eċċezzjonali għal dan il-każ minhabba l-fatt li l-muniċipalitá ta' Skive tagħmel parti mir-reġjun ta' Midtjylland li ġie affettwat b'mod negattiv mill-globalizzazzjoni f'dawn l-aħhar fit snin u li diġà ntab l-appoġġ tal-FEG fl-2010 u fl-2012 (FEG/2010/017 u FEG/2012/003). Fiż-żewġ kazijiet is-sensji sehew fil-Grupp Vestas, jiġifieri 813-il haddiem inghataw is-sensja bejn Ġunju 2009 u Marzu 2010 u 569 oħra fl-2012. Apparti l-haddiema mill-muniċipalitá ta' Varde (ir-reġjun tad-Danimarka t'Isfel), il-bqija tal-haddiema li ngħataw is-sensja kienu mir-reġjun ta' Midtjylland fejn tinsab fil-muniċipalitá ta' Skive. Dan jillimita aktar l-opportunitajiet tas-suq tax-xogħol għall-haddiema li ngħataw is-sensja minn Flextronics.
14. Apparti l-opportunitajiet limitati fis-suq tax-xogħol fil-muniċipalitá ta' Skive, kien hemm xejra espressament aktar negattiva dwar ir-rati tal-qgħad meta mqabbla mar-reġjun ta' Midtjylland u ż-żona ta' Vestjylland f'daqqa. Kienu 5,6% daww kiegħda full time ġo Skive f'Novembru 2011 u dawn ždiedu għal 7% f'Marzu 2012, filwaqt li ċ-ċifri rispettivi għal Midtjylland kienu 5,2% f'Novembru 2011 u 6% f'Marzu tal-2012 (5% u 6% għaż-żona ta' Vestjylland għall-istess perjodu ta' referenza).
15. Impjegi industrijali naqsu b'35% fil-muniċipalitá ta' Skive matul il-perjodu 2006 – 2011. Għall-perjodu 2008 – 2010, it-telf ta' impjegi kien konsiderevolment akbar (7,5%) milli fil-bqija tad-Danimarka b'mod ġenerali (4%) jew ir-reġjun ta' Midtjylland b'mod partikolari (4,5%).
16. Il-muniċipalitá ta' Skive hija kkaratterizzata minn preżenza għolja ta' haddiema mingħajr senġha (20,1%) meta mqabbla mad-Danimarka kollha (18,1%). Hija wkoll

ikkaratterizzata minn livell oghla (35,5%) ta' haddiema li kisbu edukazzjoni primarja biss; il-valur rilevanti għad-Danimarka kollha huwa ta' 29,3%.

17. L-indikaturi tas-suq tax-xogħol għall-2010 juru li 2,2% tal-popolazzjoni tal-muniċipalit  kienu qiegħda, 3% kienu temporanjament barra mill-forza tax-xogħol filwaqt li 20% kienu impjegati bhala haddiema bi ftit kwalifiki u biss 4,6% kienu haddiema b'hiliet avvanzati. Is-sensji li ngħataw minn Flextronics Denmark huma kkunsidrati li qed ikomplu jgħarrqu s-suq tax-xogħol go Skive b'mod speċjali fir-rigward ta' haddiema bi ftit hiliet.
18. L-awtoritajiet Daniżi jirreferu wkoll għad-deterjorament konsiderevoli fl-istruttura demografika osservata mill-2006, meta beda t-tnaqqis fl-impjiegi fil-manifattura, hekk kif kemm iż-żgħażaġħ kif ukoll haddiema li kellhom livell ta' edukazzjoni oghla kienu qed jitolqu mill-muniċipalit , u jagħzlu impjiegi godda xi mkien ieħor. Minħabba  -ċirkustanzi deskritti, l-awtoritajiet Daniżi jqisu l-iżvilupp futur tas-suq tax-xogħol bhala wiehed ferm mhedded u għalhekk jixtiequ jiżviluppaw aktar il-hiliet tal-haddiema li ngħataw is-sensja minn Flextronics biex jipprovduhom opportunitajiet ta' xogħol rilevanti għalihom fi hdan il-muniċipalit  ta' Skive.
19. Għaldaqstant, f'dawn iċ-ċirkustanzi, is-sensji jistgħu jitqiesu li għandhom effett negattiv sinifikanti fuq l-ekonomija lokali u reġjonali deskritta.

Spjegazzjoni tan-natura mhux prevista ta' dawk is-sensji

20. L-awtoritajiet Daniżi jargumentaw li s-sensji ma kinux mistennija għaliex Flextronics Denmark A/S kienet sejra tajjeb hafna bejn l-2004 u 2011. Fl-2010, il-kumpanija kellha 420 haddiem u kienet l-ikbar impjegatur industrijali fil-muniċipalit  ta' Skive. Fil-kontijiet annwali tagħha għall-2010, Flextronics Denmark irrapurtat bilanċ pozzittiv ta' DKK 11,2 miljun (madwar. EUR 1,5 miljun).
21. Minħabba r-rizultati ekonomiċi eċċellenti, kien kompletament imprevedibbli li l-kwartieri generali bdew jagħtu s-sensja lill-haddiema go Skive fil-bidu tal-2011 meta din tilfet l-interess fis-suq Daniż. Għalkemm is-CEO pprova jsalva lill-kumpanija bi strategija għdida u diversifikazzjoni tal-produzzjoni, f'Awwissu 2011, Flextronics Int. Ltd iddeċidiet li tagħlaq l-impjant go Skive.

Identifikazzjoni tal-intraprizi li taw is-sensji u l-haddiema identifikati għall-għajjnuna

22. L-applikazzjoni tirrigwarda 303 sensji fl-intrapriza Flextronics Denmark, b'153 minnhom mistennija jipparteċipaw fil-miżuri.
23. It-tqassim tal-haddiema fil-mira huwa kif geġ:

| Kategorija | Numru | Persentaġġ |
|-----------------------|--------------|-------------------|
| Irgjel | 72 | 47,06 |
| Nisa | 81 | 52,94 |
| Cittadini tal-UE | 150 | 98,04 |
| Cittadini mhux tal-UE | 3 | 1,96 |
| Minn 15 sa 24 sena | 5 | 3,27 |
| Minn 25 sa 54 sena | 118 | 77,12 |
| Minn 55 sa 64 sena | 30 | 19,61 |
| > 64 sena | 0 | 0,00 |

24. Fost il-haddiema identifikati, sebgha ghandhom problema ta' sahha jew dizabbiltà rikorrenti.
25. Fir-rigward ta' kategoriji ta' xoghol, it-tqassim huwa kif ġej:

| Kategorija | Numru | Persentaġġ |
|---|--------------|-------------------|
| Maniġers | 3 | 1,96 |
| Professjonisti | 3 | 1,96 |
| Tekniċi u professjonisti assoċjati | 20 | 13,07 |
| Skrivana | 6 | 3,92 |
| Haddiema fl-artiġjanat u snajja' relatati | 10 | 6,54 |
| Operaturi tal-impjanti u tal-magni | 110 | 71,89 |
| Okkupazzjonijiet elementari | 1 | 0,65 |

26. Skont l-Artikolu 7 tar-Regolament (KE) Nru 1927/2006, id-Danimarka kkonfermat li ġiet applikata politika ta' ugwaljanza bejn in-nisa u l-irġiel kif ukoll politika ta' ebda diskriminazzjoni, u li din se tkompli tapplika matul l-istadji varji tal-implimentazzjoni tal-FEG u, b'mod partikolari, fir-rigward tal-aċċess għalih.

Deskrizzjoni tat-territorju kkonċernat u tal-awtoritajiet u l-partijiet interessati tiegħu

27. Il-Muniċipalità ta' Skive tinsab f'żona rurali fil-majjistral tar-reġjun ta' Midtjylland. Il-popolazzjoni bdiet tonqos gradwalment matul dawn l-aħħar snin u fl-2011 kienet ta' 47 928. Il-muniċipalità tkopri żona ta' 690,7km² b'densità tal-popolazzjoni ta' 69,5 abitant għal kull km². Għalkemm Skive tinsab fil-parti "ta' barra" tad-Danimarka f'reġjun rurali, l-industrija kellha rwol kbir, bi tlieta minn kull għaxar impjegati fis-settur privat jaħdmu fl-industrija. Madankollu, mill-2006 'l hawn, l-industrija ewlenin telqu mill-muniċipalità u Skive tilef madwar 2 000 impjieg industrijali bejn l-2008 u l-2010, uħud minnhom minhabba l-globalizzazzjoni. F'Ġunju 2011, 12% tal-membri tat-3F (it-trejdjunjin li tirrappreżenta haddiema bi ffit hiliet) kienu qieghda. F'analizi dwar il-ħtiġijiet ta' kompetenzi fir-reġjun ta' Midtjylland fil-futur bl-2020 bħala perspettiva, ġew identifikati oqsma ġodda tat-tkabbir: l-enerġija u l-ambjent, l-ICT mediku / tas-saħha, it-turiżmu u l-produzzjoni tal-ikel⁷.
28. Id-Danimarka implimentat riforma komprensiva tal-gvern lokali u reġjonali fl-2007, li wasslet biex l-awtoritajiet muniċipali jingħataw aktar setgħa. Dawn ikollhom responsabbiltajiet speċifiċi ġodda dwar l-impjiegi. Iċ-ċentri tal-impjiegi ġew stabbiliti fil-livell muniċipali biex jiżguraw post ta' aċċess komuni għaċ-ċittadini u għall-imprizi kummerċjali fl-isforz tal-impjiegi tal-pubbliku. Barra minn hekk, fil-livelli lokali, reġjonali u nazzjonali, ġew stabbiliti Kunsilli tal-Impjieg, li jirrapprezentaw partijiet interessati fis-suq tax-xoghol.
29. Għall-iskopijiet ta' din l-applikazzjoni, il-parti interessata prinċipali hija l-muniċipalità ta' Skive. Partijiet interessati oħra huma msemmija f'aktar dettall fil-punt 37 hawn taħt.

L-impatt mistenni tas-sensji fir-rigward tal-impjiegi lokali, reġjonali jew nazzjonali

⁷

<http://www.newinsight.dk/en/projekter/vis/projectName/analyse-af-virksomhedernes-kompetencebehov-i-holstebro-skive-struer-og-lemvig>

30. Flextronics Denmark kienet l-akbar fornitur ta' impjegi li jirrikjedu kemm livell baxx ta' hiliet kif ukoll livell għoli. L-għeluq ta' Flextronics Denmark kien isegwi l-għeluq ta' bosta intrapriži tal-manifattura oħrajn f'dawn l-aħħar snin, jiġifieri Metallic, Nørhaven, Jamo, Royal Greenland, Bodisen u Danish Crown li jew għalqu jew telqu minn dan ir-regjun.
31. Wara dan it-tip ta' għeluq, haddiema li kellhom livell ta' edukazzjoni oghla marru f'regjun industrijali oħrajn filwaqt li n-nies b'livell ta' edukazzjoni baxx u nies bi ffit hiliet kellhom it-tendenza li jibqgħu u joqogħdu bla xogħol. Peress li madwar 190 tal-haddiema li ngħataw is-sensja minn Flextronics Denmark huma ta' ffit hiliet, il-persentaġġ ta' nies qiegħda ta' ffit hiliet fil-muniċipalitá aktarx li se jiżdied b'madwar żewġ punti percentwali.
32. F'Mejju 2012, l-awtoritajiet rilevanti fir-Regjun tal-Impjegi Midjutland ippubblikaw stħarriġ tas-sitwazzjoni tas-suq tax-xogħol fejn huma identifikaw biċ-ċar li l-haddiema bla sengħa – kemm nisa u kif ukoll irġiel – qegħdin f'riskju akbar li jispicċaw qiegħda fit-tul meta mqabbla ma' gruppi oħra. Minhabba l-persentaġġ għoli ta' haddiema b'hiliet baxxi minn Flextronics, ir-riskju li jibqgħu qiegħda għal aktar żmien huwa akbar għal dawn il-haddiema .
33. Peress li l-awtoritajiet lokali identifikaw rabta diretta bejn il-livell tal-edukazzjoni tal-haddiema li ngħataw is-sensja u s-sitwazzjoni demografika fil-muniċipalitá, huma qed jantiċipaw il-ħolqien ta' ċirku vizzjuż ta' livell baxxi ta' edukazzjoni → qgħad → sitwazzjoni demografika li dejjem tmur għall-aġħar u għalhekk qed jippruvaw jevitawha billi jimmobilizzaw ir-riżorsi mill-FEG apparti l-isforzi tagħhom stess.

Pakkett ikkoordinat ta' servizzi personalizzati li jridu jiġu ffinanzjati u t-tqassim tal-ispejjeż stmati tiegħu, inkluża l-komplementarjetá mal-azzjonijiet iffinanzjati mill-Fondi Strutturali

34. Il-miżuri kollha li ġejjin proposti mill-awtoritajiet Danizi jingħaqdu flimkien biex jiffurmaw pakkett koordinat ta' servizzi personalizzati li għandu l-għan li jintegra mill-gdid fix-xogħol lill-haddiema li ngħataw is-sensja:
- Valutazzjoni ta' kwalifiki u kompetenzi diġà miksuba bhala mod kif jitqassar il-proċess biex tinkiseb kwalifika formali (għdida) - individwalment jew fi gruppi. Din il-valutazzjoni hija mistennija tkun rilevanti speċjalment għall-haddiema mingħajr sengħa.
 - Attivitajiet ta' edukazzjoni u taħriġ:
 - *Għall-haddiema mingħajr sengħa* taħlita ta' edukazzjoni generali bhala mezz biex jiksibu l-aċċess għall-edukazzjoni vokazzjonali jew biex jiksibuha; taħriġ fil-hiliet tal-qari/kitba u l-aritmetika; taħriġ vokazzjonali fi hdan setturi b'opportunitajiet tajba tax-xogħol u edukazzjoni ulterjuri / korsijiet ta' taħriġ vokazzjonali, jiġifieri li jiksibu kwalifiki baziċi fi hdan setturi godda u ċ-ċertifikati rilevanti.
 - *Għall-haddiema tas-sengħa* (inkluż il-persunal tal-uffiċċji) tipi varji ta' edukazzjoni / edukazzjoni għall-adulti biex il-kwalifiki tal-haddiema jingiebu f'livell oghla fl-istess qasam tax-xogħol, eż. persuna tas-sengħa issir tekniku; korsijiet speċjalizzati biex il-persuna tikseb hiliet jew

ċertifikati supplimentari u edukazzjoni ġenerali jew vokazzjonali ġdida bil-ħsieb li l-persuna tibdel l-impjeg jew is-settur.

- *Għall-manigera, inginiera u tekniċi*, il-pakkett personalizzat jipprevedi korsijiet speċjali biex wiehed jikseb kwalifiki supplimentari jew formali, pereżempju ċertifikati għall-ġestjoni tal-proġett u oqsma simili.

Il-perspettivi fit-tul tal-impjeg tal-haddiema individwali jiġu kkunsidrati, sabiex it-taħriġ u l-attivitajiet edukattivi jitfasslu b'tali mod li jkun jiffukaw fuq – iżda mingħajr ma jkun limitati għal – setturi b'potenzjal ta' żvilupp kif identifikati mill-aħħar analizijiet.

- L-intraprenditorija hija partikolarment appoġġata permezz ta' proċess f'żewġ fażijiet li għandhom jiġu implimentati f'koperazzjoni maċ-Ċentru lokali tat-Turiżmu u n-Negożju. L-ewwel pass f'dan il-proċess huwa kors inizjali li se jistma l-potenzjal ta' intraprenditur fil-ġejjieni. It-tieni pass se jiġi implimentat biss jekk ir-riżultat ikun pożittiv ; dan se jkun jinkludi proċess ta' żvilupp ta' pjan ta' negożju flimkien ma' konsulenza individwali, sessjonijiet ta' informazzjoni, u laqgħat ma' gruppi ta' netwerks rilevanti.
- Rikollokament individwali Dan se jkun immirat lejn haddiema b'ħiliet professjonali jew manigerjali li ma rnexxilhomx isibu impjeg ġdid fi żmien raġonevoli wara li telqu minn Flextronics. L-idea bażika hija li tingħata għajnuna lil persuni li diġà għandhom il-ħiliet meħtieġa iżda li ma rnexxilhomx isibu impjeg ġdid. Kull haddiem se jkun meġġjun għal perjodu ta' żmien minn konsulent professjonista tar-rikollokament li se jaġixxi bħala konsulent u msieħeb fit-taħriġ għall-haddiem fl-isforzi tiegħu biex isib impjeg. L-għan huwa li dawn il-haddiema jiġu meġġjuna biex jiksbu l-akbar effett mill-sforzi għat-tiftix tax-xogħol tagħhom malajr kemm jista' jkun.
- Kumpens għas-sussistenza: Din l-għajnuna se tithallas ta' kuljum lill-haddiema kollha fil-mira li jipparteċipaw b'mod attiv fil-miżuri tal-FEG. Il-kumpens se jingħata għaž-żmien tal-attività speċifika u se jkun parti integrali mill-miżuri attivi tas-suq tax-xogħol immirati lejn l-impjegabbiltà aktar fit-tul tal-haddiema li ngħataw is-sensja u jfittxu li jkattu l-ħiliet u l-kompetenzi.

35. In-nefqa għall-implimentazzjoni tal-FEG, li hija inkluża fl-applikazzjoni skont l-Artikolu 3 tar-Regolament (KE) Nru 1927/2006, tkopri miżuri amministrattivi u ta' thejġija u attivitajiet ta' ġestjoni, informazzjoni u pubbliċità kif ukoll attivitajiet ta' kontroll u evalwazzjoni. Apparti l-fuljetti, sit tal-internet u attivitajiet ta' informazzjoni ġenerali, se jingabru wkoll stejjer ta' suċċess li se jiġu pprezentati lill-istampa u lill-pubbliku minn żmien għal żmien. Se jkun organizzat seminar finali fuq l-impatt tal-appoġġ tal-FEG f'dan il-każ. Il-proporzjon tal-infiq tal-implimentazzjoni ta' 6,48% tan-nefqa totali, huwa oġġla mis-soltu billi dan huwa każ relattivament żgħir, iżda whud mill-ispejjeż f'termini assoluti huma qrib daww meħtieġa għall-ġestjoni ta' każ akbar. L-infiq tal-evalwazzjoni jinkludi s-servizzi ta' konsulent estern.
36. Is-servizzi personalizzati pprezentati mill-awtoritajiet Daniżi huma miżuri attivi tas-suq tax-xogħol fi hdan l-azzjonijiet eliġibbli definiti fl-Artikolu 3 tar-Regolament (KE) Nru 1927/2006. L-awtoritajiet Daniżi jistmaw li t-total tal-ispejjeż se jkun EUR 2 109 093, li minnhom in-nefqa għas-servizzi personalizzati tkun

EUR 1 972 381 u l-ispiza għall-implimentazzjoni tal-FEG tkun ta' EUR 136 712 (6,48 % tal-ammont totali). Il-kontribuzzjoni totali mitluba mill-FEG hija ta' EUR 1 370 910 (65 % tal-kostijiet totali).

| Azzjonijiet | In-numru stmat ta' haddiema identifikati | Il-kost stmat għal kull haddiem fil-mira (EUR) | Il-kostijiet totali (il-FEG u l-kofinanzjament nazzjonali) (EUR) |
|---|--|--|--|
| Servizzi personalizzati (l-ewwel paragrafu tal-Artikolu 3 tar-Regolament (KE) Nru 1927/2006) | | | |
| Evalwazzjoni tal-kwalifiki u l-kompetenzi | 110 | 537 | 59 070 |
| Edukazzjoni ġenerali għal xogħol li ma jehtiegx sengħa | 50 | 6 040 | 302 000 |
| Taħriġ vokazzjonali għal xogħol li ma jehtiegx sengħa | 60 | 8 054 | 483 240 |
| Taħriġ vokazzjonali għal xogħol tas-sengħa | 11 | 12 904 | 141 944 |
| Korsijiet tekniċi għat-tekniċi | 20 | 10 738 | 214 760 |
| Korsijiet speċjalizzati għall-manigers u l-ingeniera | 6 | 4 295 | 25 770 |
| Korsijiet ta' thejjija għal intraprendituri futuri | 20 | 1 342 | 26 840 |
| Ippjanar u konsulenza dwar in-negozju | 10 | 1 275 | 12 750 |
| Rikollokament individwali | 20 | 1 342 | 26 840 |
| Kumpens għas-sussistenza | 153 | 4 439 | 679 167 |
| Subtotal tas-servizzi personalizzati | | | 1 972 381 |
| In-nefqa għall-implimentazzjoni tal-FEG (it-tielet paragrafu tal-Artikolu 3 tar-Regolament (KE) Nru 1927/2006) | | | |
| Attivitajiet ta' thejjija u l-amministrazzjoni | | | 59 866 |
| Ġestjoni | | | 32 886 |
| Informazzjoni u pubbliċità | | | 18 792 |
| Evalwazzjoni | | | 20 134 |
| Attivitajiet ta' kontroll | | | 5 034 |
| Subtotal tan-nefqa għall-implimentazzjoni tal-FEG | | | 136 712 |

| | | |
|---|--|-------------------------|
| Total stmat tal-ispejjeż | | 2 109 093 |
| <i>Kontribuzzjoni tal-FEG (65 % tal-ispejjeż totali)</i> | | <i>1 370 910</i> |

37. Id-Danimarka tikkonferma li l-miżuri deskritti hawn fuq jikkumplementaw l-azzjonijiet iffinanzjati mill-Fondi Strutturali u li l-mekkanizmi neċessarji qeghdin fis-seħh sabiex jiġi evitat il-finanzjament doppju mill-fondi tal-UE.

Id-data/i meta nbdew jew meta huwa maħsub li jinbdew is-servizzi personalizzati għall-haddiema affettwati

38. Fil-21 ta' Marzu 2012, id-Danimarka bdiet is-servizzi personalizzati għall-haddiema affettwati inklużi fil-pakkett ikkoordinat propost lill-FEG għall-kofinanzjament. Din id-data, għalhekk, tirrappreżenta l-bidu tal-perjodu ta' eliġibbiltà għal kwalunkwe għajjnuna li tista' tingħata mill-FEG.

Il-proċeduri għall-konsultazzjoni mal-imsieħba soċjali

39. Wara li ġie mħabbar l-għeluq fil-futur ta' Flextronics Denmark, iċ-Ċentru tal-Impjiegi ta' bidu għat-twaqqif ta' task force. Ir-rappreżentanti tal-kumpanija, l-impjegati, iċ-Ċentru tal-Impjiegi u t-Trejdjunjin F3 iltaqgħu regolarment u kkoordinaw l-abbozzar tal-applikazzjoni li ngħata bidu mit-task force u iċ-Ċentru tal-Impjiegi. Iċ-Ċentru tal-Impjiegi kien jinsab ukoll bi djalogu kontinwu mal-imsieħba soċjali dwar il-kwalità u r-rilevanza tas-servizzi offruti.
40. L-awtoritajiet Daniżi kkonfermaw li r-rekwiżiti stipulati fil-legizlazzjoni nazzjonali u tal-UE dwar is-sensji kollettivi ġew issodisfati.

Informazzjoni dwar azzjonijiet li huma obligatorji skont il-liġi nazzjonali jew skont il-ftehimiet kollettivi

41. Fir-rigward tal-kriterji li jinsabu fl-Artikolu 6 tar-Regolament (KE) Nru 1927/2006, l-awtoritajiet Daniżi fl-applikazzjoni tagħhom:
- ikkonfermaw li l-kontribuzzjoni finanzjarja mill-FEG ma tiħux post il-miżuri li huma r-responsabilità tal-kumpaniji skont il-liġi nazzjonali jew il-ftehimiet kollettivi;
 - urew li l-azzjonijiet jipprovdu appoġġ lil haddiema individwali u ma għandhomx jintużaw għar-ristrutturar ta' kumpaniji jew setturi;
 - ikkonfermaw li l-azzjonijiet eliġibbli msemmija hawn fuq ma jirċevux għajjnuna minn strumenti finanzjarji oħra tal-UE.

Sistemi ta' ġestjoni u ta' kontroll

42. Id-Danimarka nnotifikat lill-Kummissjoni li l-kontribuzzjoni finanzjarja se tkun gestita u kkontrollata mill-istess entitajiet li jiġġestixxu u jikkontrollaw il-ġbir ta' fondi għall-Fond Soċjali Ewropew (FSE) fid-Danimarka.

Finanzjament

43. Abbazi tal-applikazzjoni mid-Danimarka, il-kontribuzzjoni proposta mill-FEG għall-pakkett ikkoordinat ta' servizzi personalizzati (inkluża n-nefqa biex jiġi implimentat il-FEG) hija ta' EUR 1 370 910, li tirrappreżenta 65 % tal-kost totali. L-allokazzjoni proposta mill-Kummissjoni minn dan il-Fond hija bbażata fuq l-informazzjoni li ngħatat mid-Danimarka.
44. Filwaqt li tqis l-ammont massimu possibbli ta' kontribuzzjoni finanzjarja mill-FEG skont l-Artikolu 10(1) tar-Regolament (KE) Nru 1927/2006, kif ukoll il-kamp ta' applikazzjoni tal-allokazzjoni mill-ġdid ta' approprjazzjonijiet, il-Kummissjoni tippromovi li timmobilizza l-FEG għall-ammont totali msemmi hawn fuq, li għandu jiġi allokati skont l-intestatura 1a tal-qafas finanzjarju.
45. L-ammont propost ta' kontribuzzjoni finanzjarja jippermetti li aktar minn 25 % tal-ammont annwali massimu allokati għall-FEG jibqa' disponibbli biex ikun allokati matul l-aħħar erba' xhur tas-sena, kif stipulati fl-Artikolu 12(6) tar-Regolament (KE) Nru 1927/2006.
46. Permezz tal-prezentazzjoni ta' din il-proposta sabiex timmobilizza l-FEG, il-Kummissjoni qed tibda l-proċedura ssemplifikata ta' trijalogu, kif mitlub mill-Punt 28 tal-Ftehim Interistituzzjonali tas-17 ta' Mejju 2006, sabiex tiżgura l-qbil taż-żewġ fergħat tal-awtorità baġitarja dwar il-ħtieġa li jintuża l-FEG u l-ammont meħtieġ. Il-Kummissjoni tistieden lill-ewwel waħda miż-żewġ fergħat tal-awtorità baġitarja biex taqbel mal-abbozz tal-proposta għall-mobilizzazzjoni biex, fuq livell politiku xieraq, tgħarraf lill-fergħa l-oħra u lill-Kummissjoni bl-intenzjonijiet tagħha. F'każ ta' nuqqas ta' qbil minn xi waħda miż-żewġ fergħat tal-awtorità baġitarja, tissejjah laqgħa formali tat-trijalogu.
47. B'mod separat, il-Kummissjoni tippreżenta talba ta' trasferiment sabiex fil-baġit għall-2012 iddaħħal approprjazzjonijiet speċifiċi ta' impenn, kif mitlub fil-Punt 28 tal-Ftehim Interistituzzjonali tas-17 ta' Mejju 2006.

Sors tal-appropriazzjonijiet ta' pagamenti

48. L-ammont ta' approprjazzjonijiet ta' pagamenti mdaħħal inizjalment fil-linja baġitarja 04 05 01 fl-2012 se jintuża kompletament wara l-adozzjoni miż-żewġ fergħat tal-awtorità baġitarja tal-proposti mressqa s'issa għall-mobilizzazzjoni tal-FEG u għaldaqstant mhux bizzżejjed biex ikopri l-ammont meħtieġ għal din l-applikazzjoni. Se jintalab rinfurzar tal-appropriazzjonijiet ta' pagamenti tal-linja baġitarja tal-FEG jew permezz ta' trasferiment, f'każ li jkun jista' jiġi identifikat sors ta' approprjazzjonijiet disponibbli, jew baġit ta' Emenda. Approprjazzjonijiet minn din il-linja baġitarja se jintużaw biex ikopru l-ammont ta' EUR 1 370 910 meħtieġ għal din l-applikazzjoni.

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Aġġustament għall-Globalizzazzjoni, skont il-punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda (applikazzjoni FEG/2011/013 DK/Flextronics mid-Danimarka)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw il-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda⁸, u b'mod partikolari l-punt 28 tiegħu,

Wara li kkunsidraw ir-Regolament (KE) Nru 1927/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-Fond Ewropew ta' Aġġustament għall-Globalizzazzjoni⁹, u b'mod partikolari l-Artikolu 12(3) tiegħu,

Wara li kkunsidraw il-proposta mill-Kummissjoni Ewropea¹⁰,

Billi:

- (1) Il-Fond Ewropew ta' Aġġustament għall-Globalizzazzjoni (FEG) twaqqaf biex jipprovdi appoġġ addizzjonali għall-haddiema li nġhataw is-sensja minhabba bidliet strutturali kbar fl-andament tal-kummerċ dinji minhabba l-globalizzazzjoni u sabiex jgħinhom fir-riintegrazzjoni tagħhom fis-suq tax-xogħol.
- (2) Il-kamp ta' applikazzjoni tal-FEG twessa' għall-applikazzjonijiet ipprezentati mill-1 ta' Mejju 2009 sat-30 ta' Diċembru 2011 biex jinkludi appoġġ għall-haddiema li jinghataw is-sensja bhala riżultat dirett tal-kriżi finanzjarja u ekonomika globali.
- (3) Il-Ftehim Interistituzzjonali tas-17 ta' Mejju 2006 jippermetti l-mobilizzazzjoni tal-FEG fil-limitu massimu annwali ta' EUR 500 miljun.
- (4) Id-Danimarka pprezentat applikazzjoni għall-mobilizzazzjoni tal-FEG, fir-rigward ta' sensji fl-intrapriża Flextronics International Denmark A/S fil-21 ta' Diċembru 2011 u ssupplimentatha b'informazzjoni addizzjonali sat-23 ta' Awwissu 2012. Din l-applikazzjoni hija konformi mar-rekwiziti għad-determinazzjoni tal-kontribuzzjonijiet finanzjarji kif stipulat fl-Artikolu 10 tar-Regolament (KE) Nru 1927/2006. Il-Kummissjoni, għalhekk, ressqet proposta biex timmobilizza ammont ta' EUR 1 370 910.

⁸ ĠU C 139, 14.6.2006, p. 1.

⁹ ĠU L 406, 30.12.2006, p. 1.

¹⁰ ĠU C [...], [...], p. [...].

- (5) Il-FEG għandu, għalhekk, jiġi mmobilizzat sabiex jipprovdi kontribuzzjoni finanzjarja għall-applikazzjoni mressqa mid-Danimarka.

ADOTTAW DIN ID-DEĊIŻJONI:

Artikolu 1

Għall-baġit ġenerali tal-Unjoni Ewropea għas-sena finanzjarja 2012, il-Fond Ewropew ta' Aġġustament għall-Globalizzazzjoni (FEG) għandu jiġi mmobilizzat biex jipprovdi s-somma ta' EUR 1 370 910 f'approprjazzjonijiet għall-impenji u għall-ħlasijiet.

Artikolu 2

Din id-Deċiżjoni għandha tkun ippubblikata f'*Il-Ġurnal Uffiċjali tal-Unjoni Ewropea*.

Magħmul fi Brussell,

*Għall-Parlament Ewropew,
Il-President*

*Għall-Kunsill,
Il-President*